

35ኛው የሽምብል አበባ ቢቂላ ማራቶን

የውድድር ሕግና ደንብ

የኢትዮጵያ አትሌቲክስ ፌዴሬሽን

ሰኔ 9 ቀን 2011 ዓ.ም.
ባህር ዳር


ሀምሌ 2011
የደንብ አዘጋጅ

35ኛው የሻ/ል አበበ ቢቂላ ማራቶን ውድድር

አጠቃላይ መረጃ

- የውድድሩ ቀን:- ሰኔ 09/2011 ዓ.ም.
- የውድድሩ ቦታ:- ባሕር ዳር
- የውድድሩ ተሳታፊዎች:- ክልል፣ከተማ አስተዳደሮች፣ ክለቦች፣ ማዕከላትና ተቋም
- አዘጋጅ:- የኢትዮጵያ አትሌቲክስ ፌዴሬሽን

አድራሻ

- ፖ.ሣ.ቁ 13336
- ፋክስ 251-11-6450879
- ኢ-ሜል eth@mf.iaaf.org
- Website www.eaf.org.et
-  251-11-6479579
- 251-11-6479676
- 251-11-6479596
- 251-11-6479131

ጎርድ ሸላ
አዲስ አበባ

ጥቅል ነገራት

- ሰኔ 8/2011 ዓ.ም. የቴክኒክ ስብሰባ ከጠዋቱ 4:00 ሰዓት በባሕር ዳር ወጣቶች ማዕከል
- ሰኔ 09/2011 ውድድሩ የሚካሄድበት ቀን፤

35ኛው የሻምበል አበበ ቢቂላ ማራቶን ውድድር ሕግና ደንብ

አንቀጽ አንድ

ዓላማ

1. ለክልልና ከተማ አስተዳደር ክለብና የግል የማራቶን ተወዳዳሪ አትሌቶች የአገር ውስጥ የውድድር ዕድል በመፍጠርና ተተኪ የማራቶን አትሌቶችን ለማፍራት፤
2. በክልሎች፣ ከተማ አስተዳደሮች፣ በክለቦች ወዘተ... መካከል የውድድር ዕድል ለመፍጠር፤
3. አትሌቶችን ተመጣጣኝ ሽልማት በማዘጋጀት ለማበረታት፤

አንቀጽ ሁለት

አጠቃላይ የውድድሩ ደንብ

1. ይህ ውድድር 35ኛው የሻ/ል አበበ ቢቂላ ማራቶን ውድድር ተብሎ ይጠራል።
2. 35ኛውን የሻ/ል አበበ ቢቂላ ማራቶን ውድድር በበላይነት የሚመራው የኢትዮጵያ አትሌቲክስ ፌዴሬሽን ነው።
3. ውድድሩ የሚመራው በIAAF እና በኢትዮጵያ አትሌቲክስ ፌዴሬሽን ህግና ደንብ ነው።

አንቀጽ ሦስት

የውድድሩ ርቀት፣ ቀን፣ ቦታና ሰዓት

1. የውድድሩ ርቀት 42.195 ኪ.ሜ. ነው።
2. ውድድሩ የሚካሄደው ሰኔ 9/2011 ዓ.ም. ከጠዋቱ 1:00 ሰዓት ጀምሮ ይሆናል።
3. ውድድሩ የሚካሄደው በአማራ ክልላዊ መንግስት በባሕር ዳር ከተማ ነው።

አንቀጽ አራት

የመወዳደሪያ መርጫ ቁጥር

ማንኛውም ተወዳዳሪ አትሌት የመወዳደሪያ ቁጥር ሊኖረው ይገባል። ቁጥሩ የሚለጠፈው በደረትና በጀርባ ላይ ነው። ያለመወዳደሪያ ቁጥር መወዳደር አይቻልም። የመወዳደሪያ ቁጥር በቴክኒካል ስብሰባ ቀን ይሰጣል።

አንቀጽ አምስት

አለባበስ

ማንኛውም አትሌት የክልሉን፣ የከተማ አስተዳደሩን የክለቡን ወይም የተቀሙን መለያ የሆነውን የስፖርት ልብስ መልበስ አለበት። ማልያ ለብሶ ያልቀረበ ተወዳዳሪ በውድድሩ ላይ መካፈል አይችልም። ተካፍሎ ቢገኝ የግሉም ሆነ የቡድኑ ውጤት ይሰረዛል።

አንቀጽ ሰድስት

ተሳታፊዎች

ውድድሩ በሁለቱም ምሳ በሴትና በወንድ ተከፍሎ ሁሉም ክልሎች፣ ከተማ አስተዳደሮች፣ ከአባቶችና የግል አትሌቶች ይሳተፋሉ እንዲሁም አንጋፋ አትሌቶች/ቬትራን/ በ21 ኪ.ሜ በግማሽ ማራቶን ይሳተፋሉ።

አንቀጽ ሰባት

ምዝገባ

1. እያንዳንዱ ተወዳዳሪ ቡድን በሁለቱም ምሳ ከ4-12 አትሌቶች ማስመዘገብ ይችላል።
2. የምዝገባ ጊዜ ከግንቦት 15-29/2011 ዓ.ም. ድረስ ይሆናል። ዘግይተው የሚመዘገቡ ክልሎች እና ከአባቶች ግንቦት 30/2011 ዓ.ም. ብቻ እስከ 11:00 ሰዓት ድረስ ብር 300.00 (ሦስት መቶ ብር) በመክፈል መመዘገብ ይችላሉ። ከቀን ገደቡ ውጪ ምዝገባ አይከናወንም።
3. ለውድድሩ ተመዘግበው የማይሳተፉ ክልሎች፣ ከተማ አስተዳደሮች፣ ከአባቶች ተቋማት በቂ ምክንያት ወይም ማብራሪያ ካላቀረቡ በስተቀር ብር 1,000.00 (አንድ ሺ ብር) ይቀጣሉ።

አንቀጽ ስምንት

ክስና ይግባኝ ስለማቅረብ

1. የአትሌት ተገቢነት የክስ ጥያቄ ማቅረብ የሚቻለው ውድድሩ ከመጀመሩ ቢያንስ ከሰዓት በፊት ነው።
2. የውድድር ውጤቶችን ወይም የውድድር ተግባር ሁኔታን በተመለከተ የክስ ጥያቄ የሚቀርበው ውጤቱ ይፋ በሆነ በ30 ደቂቃ ጊዜ ውስጥ ነው።
3. ማንኛውም የክስ ጥያቄ መጀመሪያ የሚቀርበው ለውድድሩ ዋና ዳኛ (referee) በቃል በአትሌቱ፣ በአሠልጣኙ ወይም በቡድን መሪው አማካይነት ሊሆን ይችላል። የውድድር ዳኛው ውሳኔ መስጠት ወይም ጉዳዩን ለይግባኝ ሰሚ ኮሚቴ ሊያቀርብ ይችላል።
4. በዋና ዳኛው ውሳኔ ያልተሰማማ አካል በጽሁፍ ከብር 300.00 (ሦስት መቶ ብር) ጋር ለይግባኝ ሰሚ ኮሚቴ ዳኛው ውሳኔ በስጦት በ30 ደቂቃ ውስጥ ክስ ማቅረብ ይችላል።
5. በክስ ሰሚ ኮሚቴ ውሳኔ ያልተሰማማ አካል በጽሁፍ ከ1500 /አንድ ሺ አምስት መቶ ብር/ ጋር ለይግባኝ ሰሚ ኮሚቴ ማቅረብ ይችላል፤ ይግባኝ ሰሚ ኮሚቴ ውሳኔ የመጨረሻ ይሆናል።
6. ክሱ በክስ ሰሚ ኮሚቴ ወይም በይግባኝ ሰሚ ኮሚቴ ተጣርቶ ተገቢ ክስ ሆኖ ከተገኘ የተያዘው ብር ተመላሽ ሆኖ ክሱ ተቀባይነት ይኖረዋል። ክሱ ተቀባይነት ካላገኘ የተያዘው ገንዘብ ለፌዴሬሽኑ ገቢ ሆኖ ውሳኔው የፀና ይሆናል።

አንቀጽ ዘጠኝ

ያልተገባ ፀባይ

ማንኛውም አትሌት፣ አሰልጣኝ፣ የቡድን መሪ፣ ወጪኛ ወይም ሌሎች የቡድን አባላት ውድድሩ በሚከናወንበት ወቅት ያልተገባ ፀባይ ካሳየና ውድድሩን በሚመሩ ዳኞች ወይም የውድድር አዘጋጆች ሪፖርት

ቀርቦ ጥፋቱ ከተረጋገጠ በአትሌቲክስ ፌዴሬሽን በተዘጋጀው የአሠልጣኞች፣ አትሌቶችና የክለቦች የሥነ-ምግባር ደንብ አንቀጽ አስር መሠረት ይቀጣል።

አንቀጽ አሰር

የግል/የቡድን ውጤትንና ሽልማትን በተመለከተ

1. ማንኛውም ተወዳዳሪ ክልል ወይም ክለብ በአንድ ላይ በመወዳደር በሚያስመዘግቡት ውጤት ወይም ደረጃ መሠረት ውጤታቸው ይመዘገባል። በቡድን ውጤት አሰጣጥ ከአነስተኛ ወደ ከፍተኛ ቁጥር የገባበት ደረጃ ተደምሮ አነስተኛ ነጥብ ያስመዘገበ ቡድን የውድድሩ አሸናፊ ይሆናል። ሁለት ቡድኖች የውጤት ድምራቸው እኩል ከሆነ መጨረሻ ነጥብ ያስመዘገበ ወይም ለአንደኛው የቀረበ አትሌት ቡድን የውድድሩ አሸናፊ ይሆናል።

ለምሳሌ:- 1. ቡድን ሀ. 1ኛ፣ 5ኛ፣ 8ኛና 12ኛ ቢወጡ ድምራቸው 26 ይሆናል።
ቡድን ለ. 2ኛ፣ 3ኛ፣ 6ኛና 10ኛ ቢወጡ ድምራቸው 21 ይሆናል። በዚህ መሠረት የ“ለ” ቡድን የውድድሩ አሸናፊ ይሆናል። ነገር ግን የውጤት ድምራቸው እኩል ቢሆን መጨረሻ ነጥብ ያስመዘገበ (ዘገው አትሌት) ማለት ለአንደኛው የቀረበ አትሌት ቡድን አሸናፊ ይሆናል።

ለምሳሌ:- 2. ቡድን ሀ. 1ኛ፣ 5ኛ፣ 8ኛና 9ኛ ቢወጡ ድምራቸው 23 ይሆናል።
ቡድን ለ. 2ኛ፣ 3ኛ፣ 6ኛና 12ኛ ቢወጡ ድምራቸው 23 ይሆናል። ከላይ የተጠቀሱት ሁለቱ ቡድኖች ነጥባቸው እኩል ቢሆን ለአንደኛው የቀረበው የመጨረሻው (ዘገው አትሌት) 9ኛ የወጣ የ“ሀ” ቡድን ስለሆነ የ“ሀ” ቡድን የውድድሩ አሸናፊ ይሆናል።

2. ለእያንዳንዱ ቡድን ለውድድር ከተመዘገቡት 12 አትሌቶች በቅድሚያ ውድድሩን ላጠናቀቁ “4” አትሌቶች ብቻ የደረጃ ውጤት ይያዛል።

3. ከ1ኛ እስከ 3ኛ ለሚወጡ ለሁለቱም ይታወቃል
- የወርቅ
 - የብርና
 - የነሐስ ሜዳሊያ ሽልማት ይሰጣል።

4. በሁለቱም ይታወቃል ከ1ኛ-10ኛ ለሚወጡ አትሌቶች የገንዘብ ሽልማት ይሰጣል።

5. ለአሸናፊ ቡድኖች በሁለቱም ይታወቃል የዋንጫ ሽልማት ይሰጣል።

አንቀጽ አስራ አንድ

የተወዳዳሪ ለውጥ

የተወዳዳሪ ለውጥ የሚደረገው ውድድሩ ከመደረጉ ከአንድ ቀን በፊት እስከ ቀኑ 6:00 ነው። ከዚህ በኋላ የሚጠየቀው ቅያሪ ተቀባይነት የለውም።

አንቀጽ አሰራ ሁለት

ዕድሜ

ማንኛውም የማራቶን ተወዳዳሪ ዕድሜው 20 ዓመት እና ከዚያም በላይ መሆን አለበት። ዕድሜው ከ20 ዓመት በታች የሆነ ተወዳዳሪ በውድድሩ መሳተፍ አይችልም።

አንቀጽ አሰራ ሦስት

የአትሌቱ ጤንነት

በውድድሩ ተካፋይ የሚሆን አትሌት ጤናው የተሟላ መሆን አለበት፤ ጤናው ያልተሟላ አትሌት ተሰልፎ ቢገኝና ጉዳት ቢደርስበት ተጠያቂ የሚሆነው ክልሉ/ከተማ መስተዳድሩ፣ ክለቡ እና አትሌቱ ይሆናል።

አንቀጽ አሰራ አራት

በስም ጥሪና ሽልማት ቦታ በሰዓት መገኘት

1. ማንኛውም ተወዳዳሪ ውድድሩ ከመጀመሩ ቢያንስ ከ45 ደቂቃ በፊት በስም ጥሪ ቦታ በመገኘት ለውድድሩ ዝግጁ መሆኑን ለስም ጠሪ ዳኞች ማሳወቅ ይኖርበታል፤ በስም ጥሪ ቦታ ተገኝቶ ስሙን ለስም ጠሪ ዳኞች ያላሳወቀ አትሌት በውድድሩ ላይ መካፈል አይችልም፤ ተወዳድሮ ቢገኝ ውጤቱ ይሰረዛል።
2. ተሽላሚ አትሌቶች በሽልማት ቦታ ላይ የክልላቸውን፣ የከተማ አስተዳደራቸውን፣ የክለባቸውንና የተቋማቸውን መለያ ለብሰው መቅረብ አለባቸው።
3. የሜዳሊያም ሆነ የገንዘብ ተሽላሚዎች በሽልማት ቦታና ሰዓት ካልተገኙ ሽልማቱ አይሰጣቸውም ። ነገር ግን ያስመዘገቡት ውጤት ለቡድናቸው ይመዘገባል።

አንቀጽ አሰራ አምስት

የቴክኒክ ስብሰባ

1. የቴክኒክ ስብሰባ ሰኔ 8/2011 ዓ.ም. ከጠዋቱ በ4:00 ሰዓት በባሕርዳር ወጣቶች ማዕከል ይሆናል።
2. በስብሰባ ላይ የሚገኙት አንድ ቡድን መሪና አንድ አሠልጣኝ ብቻ ይሆናሉ።

አንቀጽ አሰራ ስድስት

የክልሎችና የከተማ አስተዳደሮች ቡድን ኮታ

1. የትግራይ ክልል 7 ሰው ቡድን መሪና አሰልጣኝን ጨምሮ፤
2. የአማራ ክልል 7 ሰው ቡድን መሪና አሰልጣኝን ጨምሮ፤
3. የኦሮሚያ ክልል 7 ሰው ቡድን መሪና አሰልጣኝን ጨምሮ፤
4. የደቡብ ክልል 7 ሰው ቡድን መሪና አሰልጣኝን ጨምሮ፤
5. የአዲስ አበባ አስተዳደር 7 ሰው ቡድን መሪና አሰልጣኝን ጨምሮ፤
6. የሐረር ክልል 3 ሰው አሰልጣኝን ጨምሮ፤
7. የድሬዳዋ አስተዳደር 3 አሰልጣኝን ጨምሮ፤

ክልሎችና ከተማ አስተዳደሮች ከተሰጠው ኮታ ውጪ ተጨማሪ የሰው ኃይል የሚያሳትፉ ከሆነ በራሳቸው ወጪ መሳተፍ የሚችሉ መሆኑን እንገልጻለን።

35ኛው የሻምበል አበበ ቢቂላ ማራቶን ተወዳዳሪ አትሌቶች
መመዘገቢያ ቅጽ

ክልል/ከተማ አስተዳደር/ክለብ/ተቋም _____

ተ.ቁ.	ሴቶች	ተ.ቁ.	ወንዶች
	የአትሌቷ ስም		የአትሌቱ ስም
1.		1.	
2.		2.	
3.		3.	
4.		4.	
5.		5.	
6.		6.	
7.		7.	
8.		8.	
9.		9.	
10.		10.	
11.		11.	
12.		12.	

ቅጹን የሞላው

ስምና ፊርማ _____

ኃላፊነት _____

ቀን _____

የ35ኛው ሻምበል አበበ ቢቂላ ማራቶን ውድድር ኘሮግራም

ቀን:- 09/10/2011 ዓ.ም.

ቦታ:- ባሕር ዳር

ሰዓት	ክንውን	አፈፃፀም
12:30	የውድድሩ ስፍራ ለተመልካች ክፍት ይሆናል	በበአማራ ክልል ስፖርት ኮሚሽንና አትሌቲክስ ፌዴሬሽን
1:00	የሴቶች ስም ጥሪ ይደረጋል	በስም ጠሪ ዳኞች
1:15	የወንዶች ስም ጥሪ ይደረጋል	በስም ጠሪ ዳኞች
1:30	የሴቶች/የቤትራን/ ውድድር ይጀመራል	በአስነሺ ዳኞች
1:50	የወንዶች ውድድር ይጀመራል	በአስነሺ ዳኞች
4:30	የሴቶች የሜዳሊያና የገንዘብ ሽልማት ይሰጣል	በሽልማት ኮሚቴ
4:45	የቤትራን የሜዳሊያና የገንዘብ ሽልማት ይሰጣል	በሽልማት ኮሚቴ
5:00	የወንዶች የሜዳሊያና የገንዘብ ሽልማት ይሰጣል	በሽልማት ኮሚቴ
5:15	የዋንጫ ሽልማት ይሰጣል	በሽልማት ኮሚቴ
5:30	የውድድሩ ፍፃሜ ይሆናል	በሽልማት ኮሚቴ

የኢትዮጵያ አትሌቲክስ ፌዴሬሽን
የኢትዮጵያ አትሌቲክስ ፌዴሬሽን